

# “విరాటపర్వం” - “లోక కళ్యాణ పారాయణం”

(ఆశ్వయుజ కృష్ణ ద్వితీయా)

111

(02.11.2020 సోమవారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

కల్పినం తురగారూఢం కలికల్మషనాశనమ్ ।  
కళ్యాణదం కలిఘ్నం చ శ్రీనివాసం భజేఽనిశమ్ ॥

**లక్ష్మీధ్యానమ్**

సర్వజ్ఞే సర్వవరదే సర్వదుష్టభయఙ్కరి ।  
సర్వదుఃఖహరే దేవి మహాలక్ష్మీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ద్వావింశాధ్యాయాంతర్గత-శ్లోకపారాయణం శ్రీస్కందస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - కుటిలాలకసంయుక్తం పూర్ణచంద్రనిభాననమ్ ।  
విలసత్కుణ్డలధరం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు కాంతిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీమద్గోపాభారతమ్

అథ నిరాటపర్వణి ధ్యానింశోఽథ్యాయః

సైరన్యువాచః

ఏవం మే సమయం త్వద్య ప్రతిపద్యస్వ కీచక ।  
న త్వాం సఖా వా భ్రాతా వా జానీయాత్ సజ్గతం మయా ॥  
అనుబోధాదనర్థస్యాత్ అయశశ్చ మహద్భవేత్ ॥  
అనుప్రవాదాద్భీతాస్మి గన్ధర్వాణాం యశస్వినామ్ ।  
ఏవం మే ప్రతిజానీహి తతోఽహం వశగా తవ ॥

కీచక ఉవాచః

ఏవమేతత్ కరిష్యామి యథా సుశ్రోణి భాషసే ।  
ఏకో భద్రే గమిష్యామి శూన్యమావసథం తవ ॥  
సమాగమార్థం రమ్భోరు త్వయా మదనమోహితః ।  
యథా త్వాం వైవ పశ్యేయుర్గన్ధర్వాః సూర్యవర్చసః ॥

సైరన్యువాచః

యదేతన్నర్తనాగారం మత్స్యరాజేన కారితమ్ ।  
దివాత్ర కన్యా నృత్యన్తి రాత్రౌ యాన్తి యథాగృహమ్ ॥  
తమిన్రే తత్ర గచ్ఛేథా గన్ధర్వాస్తన్న జానతే ।  
తత్ర దోషః పరిహృతో భవిష్యతి న సంశయః ॥  
ఏకస్సన్ నర్తనాగారం రాత్రౌ సజ్కీతమావ్రజ ।  
తత్రాహం వశగా తుభ్యం భవితా నాత్ర సంశయః ॥

కీచక ఉవాచః

తథా భద్రే కరిష్యామి యథా త్వం భీరు మన్యసే ।  
ఏకః సన్నర్తనాగారమాగమిష్యామి శోభనే ॥  
సమాగమార్థం సుశ్రోణి శపే చ సుకృతేన మే ।  
యథా త్వాం నావబుధ్యన్తే గన్ధర్వా వరవర్ణిని ॥  
సత్యం తే ప్రతిజానామి గన్ధర్వేభ్యో న తే భయమ్ ।  
అలఙ్కరిష్యామ్యద్యాహం త్వత్సమాగమనాయ వై ॥

వైశమ్పాయన ఉవాచః

తమర్థమభిజల్పన్త్యాః కృష్ణాయాః కీచకేన హ ।  
దివసార్థం సమభవన్మాసేనైవ సమం నృప ॥





అథ స్కందస్తోత్రమ్



మార్కణ్డేయ ఉవాచ |

ఆగ్నేయశ్చైవ స్కన్దశ్చ దీప్తకీర్తిరనామయః |  
 మయూరకేతుర్ధర్మాత్మా భూతేశో మహిషార్దనః ||  
 కామజిత్కామదః కాంతః సత్యవాగ్భవనేశ్వరః |  
 శిశుః శీఘ్రః శుచిశ్చండో దీప్తవర్ణః శుభాననః ||  
 అమోఘస్త్వనఘో రౌద్రః ప్రియశ్చంద్రాననస్తథా |  
 దీప్తశక్తిః ప్రశాంతాత్మా భద్రకృత్కూటమోహనః ||  
 షష్ఠీప్రియశ్చ ధర్మాత్మా పవిత్రో మాతృవత్సలః |  
 కన్యాభర్తా విభక్తశ్చ స్వాహాయో రేవతీసుతః ||  
 ప్రభుర్నేతా విశాఖశ్చ నైగమేయః సుదుశ్చరః |  
 సువ్రతో లలితశ్చైవ బాలక్రీడనకప్రియః ||  
 ఖచారీ బ్రహ్మచారీ చ శూరః శరవణోద్భవః |  
 విశ్వామిత్రప్రియశ్చైవ దేవసేనాప్రియస్తథా ||  
 వాసుదేవప్రియశ్చైవ ప్రియః ప్రియకృదేవ తు |  
 నామాన్యేతాని దివ్యాని కార్తికేయస్య యః పఠేత్ ||  
 స్వర్గం కీర్తిం ధనం చైవ స లభేన్నాత్ర సంశయః ||

స్తోష్యామి దేవైర్ఋషిభిశ్చ జుష్టం శక్త్యా గుహం నామభిరప్రమేయమ్ |  
 షడాననం శక్తిధరం సువీరం నిబోధ చైతాని కురుప్రవీర ||  
 బ్రహ్మణ్యో వై బ్రహ్మజో బ్రహ్మవిచ్ఛ బ్రహ్మేశయో బ్రహ్మవతాం వరిష్ఠః |  
 బ్రహ్మప్రియో బ్రాహ్మణసర్వమంత్రీ త్వం బ్రహ్మణాం బ్రాహ్మణానాం చ నేతా||  
 స్వాహా స్వధా త్వం పరమం పవిత్రం మంత్రస్తుతస్త్వం ప్రథితః షడర్చిః |  
 సంవత్సరస్త్వమృతవశ్చ షడ్వై మాసార్ధమాసాశ్చ దినం దిశశ్చ ||  
 త్వం పుష్కరాక్షస్త్వరవిందవక్త్రః సహస్రచక్షోః\_సి సహస్రబాహుః |  
 త్వం లోకపాలః పరమం హవిశ్చ త్వం భావనః సర్వసురాసురాణామ్ ||



త్వమేవ సేనాధిపతిః ప్రచండః ప్రభుర్విభుశ్చాప్యథ శత్రుజేతా ।  
 సహస్రభూస్త్వం ధరణీ త్వమేవ సహస్రతుష్టిశ్చ సహస్రభుక్చ ॥  
 సహస్రశీర్షస్త్వమనంతరూపః సహస్రపాత్త్వం దశశక్తిధారి ।  
 గంగాసుతస్త్వం స్వమతేన దేవ స్వాహామహీకృత్తికానాం తదైవ ॥  
 త్వం క్రీడసే షణ్ముఖ కుక్కుటేన యథేష్టనానావిధకామరూపీ ।  
 దీక్షాఽసి సోమో మరుతః సదైవ ధర్మోఽసి వాయురచలేంద్ర ఇంద్రః ॥  
 సనాతనానామపి శాశ్వతస్త్వం ప్రభుః ప్రభూణామపి చోగ్రధన్వా ।  
 ఋతస్య కర్తా దితిజాంతకస్త్వం జేతా రిపూణాం ప్రవరః సురాణామ్ ॥  
 సూక్ష్మం తపస్తత్పరమం త్వమేవ పరావరజ్ఞోఽసి పరావరస్త్వమ్ ।  
 ధర్మస్య కామస్య పరస్య చైవ త్వత్తేజసా కృత్స్నుమిదం మహాత్మన్ ॥  
 వ్యాప్తం జగత్సర్వసురప్రవీర శక్త్యా మయా సంస్తుత లోకనాథ ।  
 నమోఽస్తు తే ద్వాదశనేత్రబాహో అతః పరం వేద్మి గతిం న తేఽహమ్ ॥  
 స్కందస్య య ఇదం విప్రః పరేజ్ఞన్మ సమాహితః ।  
 శ్రావయేద్బ్రాహ్మణేభ్యో యః శృణుయాద్వా ద్విజేరితమ్ ॥  
 ధనమాయుర్యశో దీప్తం పుత్రాశ్చత్రుజయం తథా ।  
 స పుష్టితుష్టి సంప్రాప్య స్కందసాలోక్యమాప్నుయాత్ ॥  
 ॥ ఇతి శ్రీమన్మహాభారతే అరణ్యపర్వణి స్కన్దస్తోత్రం సంపూర్ణమ్ ॥



**గోవిందనామసంకీర్తనము**

**అథ నవగ్రహపూర్ణనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాపూర్ణనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమపూర్ణనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥